

31999R1251

26.6.1999

IL-ĠURNAL UFFIĊJALI TAL-KOMUNITAJIET EWROPEJ

L 160/1

IR-REGOLAMENT TAL-KUNSILL (KE) Nru 1251/1999

tas-17 Mejju 1999

li jwaqqaf sistema ta' appoġġ għal produtturi ta' ċerti prodotti tar-raba' li jinharat

IL-KUNSILL TA' L-UNJONI EWROPEA,

zieda fil-kompetittività tal-prezz ippermettiet li kwantitajiet sinifikanti ta' ċereali addizzjonali jintużaw fis-suq domestiku, l-aktar bhala ikel ta' l-annimali;

Wara li kkunsidra t-Trattat li jwaqqaf il-Komunità Ewropea, u partikolarment l-Artikoli 36 u 37 ta' l-istess,

Wara li kkunsidra l-proposta mill-Kummissjoni ⁽¹⁾,

(5) Billi l-appoġġ skond il-bazi ta' l-iskema introdotta fl-1992 għandu jitkompla, waqt li jittiehed kont, madankollu, ta' żviluppi fis-suq u l-esperjenza akkwistata fl-applikazzjoni ta' l-iskema kurrenti;

Wara li kkunsidra l-opinjoni tal-Parlament Ewropew ⁽²⁾,

Wara li kkunsidra l-opinjoni tal-Kumitat Ekonomiku u Soċjali ⁽³⁾,

(6) Billi l-Istati Membri jstgħu, taht ċerti kondizzjonijiet, jagħmlu l-hżin ta' haxix f'sajlos eliġibbli għal hlasijiet taż-żona taht dan ir-reġim;

Wara li kkunsidra l-opinjoni tal-Kumitat tar-Regjuni ⁽⁴⁾,

Wara li kkunsidra l-opinjoni tal-Qorti Ewropea ta' l-awdituri ⁽⁵⁾,

(7) Billi r-riforma ta' l-iskema ta' appoġġ għandha tiehu kont ta' l-obbligi internazzjonali tal-Komunità;

(1) Billi l-politika agrikola komuni timmira li tilhaq l-oġġettivi li ssir riferenza għalihom fl-Artikolu 33 tat-Trattat, waqt li jittiehed kont tas-sitwazzjoni tas-suq;

(8) Billi l-aħjar mod sabiex jinkiseb il-bilanċ tas-suq huwa li l-prezzijiet tal-Komunità ta' ċereali jitqarrbu lejn il-prezzijiet fuq is-suq dinji u jsir provvediment għal hlasijiet taż-żona għal prodotti tar-raba' mhux speċifiċi;

(2) Billi, sabiex jiġi żgurat bilanċ aħjar fis-suq, skema ġdida ta' appoġġ ġiet introdotta b'Regolament tal-Kunsill (KEE) Nru 1765/92 tat-30 Ġunju 1992 li jwaqqaf sistema ta' appoġġ għal produtturi ta' ċerti prodotti tar-raba' li jinharat ⁽⁶⁾;

(9) Billi hlasijiet taż-żona għandhom jiġu riveduti jekk il-kondizzjonijiet tas-suq ivarjaw minn dawk preżentement previsti;

(3) Billi, wara r-riforma ta' l-1992 tal-politika agrikola komuni, kien hemm titjib partikolari fil-bilanċi tas-suq;

(4) Billi t-twarrib taht is-sistema ta' appoġġ għall-produtturi ta' ċerti prodotti tar-raba' li jinharat, introdott fl-1992 flimkien ma' tnaqqis fil-prezz ta' l-intervent, għenu sabiex il-produzzjoni tinżamm taht il-kontroll, filwaqt li

(10) Billi ż-żona eliġibbli għandha tkun ristretta għaž-żona miżrugħa bi prodotti tar-raba' li jinharat jew twarrib finanzjat pubblikament fl-imġhoddi;

⁽¹⁾ ĠU C 170, ta' l-4.6.1998, p.4

⁽²⁾ L-Opinjoni mogħtija fis-6 ta' Mejju 1999 (għadha mhix ippubblikata fil-Ġurnal Uffiċjali)

⁽³⁾ ĠU C 284, ta' l-14.9.1998, p. 55

⁽⁴⁾ ĠU C 93, tas-6.4.1999, p. 1

⁽⁵⁾ ĠU C 401, tat-22.12.1998, p. 3

⁽⁶⁾ ĠU L 181, ta' l-1.7.1992, p. 12. Ir-Regolament kif l-aħjar emendat bir-Regolament (KE) Nru 1624/98 (ĠU L 210, tat-28.7.1998, p. 3)

(11) Billi, meta s-somma taż-żoni li għalihom ikun ġie mitlub il-hlas taht l-iskema jeċċedi ż-żona bazi, għandu jsir provvediment għal tnaqqis fiż-żona eliġibbli għal kull razzett sabiex jiġi żgurat bilanċ fis-suq;

- (12) Billi l-Istati Membri jistgħu japplikaw zona bażi nazzjonali waħda jew aktar; billi huwa meqjus xieraq li l-Istati Membri li jagħmlu din l-għażla jkunu jistgħu jaqsmu kull zona bażi nazzjonali f'żoni sub-baži; billi, meta zona bażi nazzjonali tkun inqabżet, l-Istat Membru involut għandu jithalla jikkonċentra l-applikazzjoni tal-miżuri totalment jew parzjalment fuq dawk iż-żoni li għalihom iż-żieda tkun giet innotata;
- (13) Billi l-ħlasijiet taż-żona għandhom jirriflettu l-karatteristiċi strutturali speċifiċi li jinfluwenzaw il-ġabra; billi t-tnejn ta' pjan għall-qsim ta' l-art f'reġjuni bbażat fuq kriterji oġġettivi għandu jithalla f'idejn l-Istati Membri; billi għbir medju uniformi għandu jiġi stabbilit bil-pjanijiet tal-qsim ta' l-art f'reġjuni; billi dawn il-pjanijiet għandhom ikunu konsistenti mal-ġbir medju ta' kull reġjun miksub f'perjodu partikolari, waqt li jittiehed kont ta' xi differenzi strutturali bejn reġjuni ta' produzzjoni; billi għandha tiġi pprovduta proċedura speċifika sabiex teżamina dawn il-pjanijiet f'livell ta' Komunità;
- (14) Billi d-divrenzjar tal-ġbir jista' jiġi permess għal żoni msaqqija u mhux imsaqqija sakemm tiġi stabbilita zona bażi separata għal prodotti msaqqija u ma jkun hemm ebda estensjoni taż-żona bażi totali;
- (15) Billi l-qamhirrum għandu ġabra differenti li tidistingwih minn ċereali oħra u għalhekk jista' jiġġustifika trattament separat;
- (16) Billi, sabiex jiġi kalkolat il-ħlas taż-żona, ammont bażiku kull tunnellata metrika għandu jiġi multiplikata bil-“ġbir medju taċ-ċereali” stabbilit għar-reġjun involut; billi meta ġbir differenti għall-qamhirrum u għal ċereali oħra jiġu stabbiliti, żoni bażi separati għall-qamhirrum għandhom jiġu stabbiliti;
- (17) Billi ammont wiehed bażiku għandu jiġi stabbilit għal prodotti tar-raba' li jinharat; billi l-ammonti bażiċi għal kull tunnellata metrika għandhom jiġu miżjud waqt li jittiehed kont tat-tnaqqis f'diversi stadji fil-prezz ta' l-intervent taċ-ċereali; billi għajna speċifika għandha tiġi stabbilita għal prodotti tar-raba' tal-proteina sabiex tinzamm il-kompetittività tagħhom maċ-ċereali;
- (18) Billi fil-każ ta' tnaqqis finali fil-prezz ta' l-intervent l-ammont bażiku għandu jiġi miżjud billi tiġi applikata l-istess rata ta' kumpens bħal dik użata fis-sinjura tas-suk 2000/2001 u 2001/2002;
- (19) Billi skema speċjali għall-qamħ durum għandha titwaqqaf sabiex jiġi żgurat livell ta' produzzjoni tal-qamħ durum li jkun biżżejjed biex iforni industrij li jużawh filwaqt li jzomm kontroll fuq l-ispiża ta' l-estimi; billi dak l-oġġettiv għandu jinkiseb billi jiġi introdott supplement limitat, għal kull Stat Membru interessat, għal zona massima ta' qamħ durum; billi kull żieda f'dawk iż-żoni għandha twassal għal aġġustament fl-applikazzjonijiet preżentati;
- (20) Billi, barra dan, f'xi Stati Membri, il-produzzjoni ta' qamħ durum hija stabbilita sew f'reġjuni barra ż-żoni tradizzjonali; billi huwa mixtieq li jiġi mħares ċertu livell ta' produzzjoni f'dawk ir-reġjuni bl-ghoti ta' għajna speċjali;
- (21) Billi, sabiex jibbenefikaw minn ħlasijiet taż-żoni, il-produtturi għandhom iwarrbu perċentwali stabbilit minn qabel miż-żona ta' raba' li tinharat tagħhom; billi l-art imwarrba għandha tiġi kkurata sabiex tilhaq ċerti kriterji minimi ambjentali; billi ż-żoni mwarrba għandhom ukoll ikunu eliġibbli għall-użu għal skopijiet mhux ta' l-ikel, sakemm jistgħu jiġu applikati sistemi ta' kontroll effettivi;
- (22) Billi fis-sitwazzjoni preżenti tas-suk, it-twarrib mehtieq għandu jiġi mnaqqas għal 10 % għall-perjodu 2000-2006; billi dan il-perċentwali għandu jiġi eżaminat mill-ġdid sabiex jittiehed kont ta' l-iżviluppi tal-produzzjoni u tas-suk;
- (23) Billi l-obbligazzjoni tat-twarrib għandha tkun soġġetta għal ħlas ġust; billi l-kumpens għandu jkun ekwivalenti għall-ħlasijiet taż-żoni għal ċereali;
- (24) Billi ebda htieġa ta' twarrib m'għandha tiġi imposta fuq produtturi żgħar li t-talba tagħhom għall-ħlasijiet taż-żona tkun inqas minn ċertu livell, billi dan il-livell għandu jiġi stabbilit;
- (25) Billi għal twarrib volontarju, il-produtturi jistgħu jingħataw ħlas għat-twarrib għal art imwarrba addizzjonalment; billi limitu ta' zona massima għandu jiġi stabbilit mill-Istati Membri;
- (26) Billi ħlasijiet taż-żona għandhom isiru darba fis-sena għal zona stabbilita; billi żoni mhux kultivati immedjatament qabel id-dhul fis-seħħ ta' l-iskema mwaqqfa b'Regolament (KEE) Nru 1765/92 m'għandhomx ikunu eliġibbli għal ħlas; billi sabiex jittiehed kont ta' ċerti sitwazzjonijiet speċifiċi, fejn din id-dispożizzjoni hija restrittiva mingħajr bżonn, ċerti derogi għandhom jiġu permessi biex jiġu mmexxija mill-Istati Membri;

- (27) Billi huwa mehtieg li jiġu stabbiliti ċerti kondizzjonijiet għall-applikazzjoni ta' hlasijiet taż-żoni u biex jiġi speċifikat meta għandhom jithallsu l-produtturi;
- (28) Billi d-dati tal-hlasijiet għandhom jiġu stabbiliti sabiex tiġi żgurata distribuzzjoni ugwali ta' bejgħ ta' prodotti tar-raba' li jinharat matul is-sena tas-suq;
- (29) Billi d-dati taż-żriġħ għandhom jiġu addattati għall-kondizzjonijiet naturali fiż-żoni ta' produzzjoni differenti;
- (30) Billi huwa mehtieg li jsir provvediment għal regoli ta' transizzjoni sabiex jiġu aboliti hlasijiet għal prodotti tar-raba' speċifiċi għal żerriegħa taż-żejt mis-sena tas-suq 2002/2003 'il quddiem; billi whud mid-dispożizzjonijiet eżistenti f'dan is-settur iridu jinżammu waqt li jittiehed kont ta' l-obbligi internazzjonali tal-Komunità;
- (31) Billi l-ispejjeż magħmula mill-Istati Membri bhala riżultat ta' l-obbligi li johorġu mill-applikazzjoni ta' dan ir-Regolament għandhom jiġu finanzjati mill-Komunità skond l-Artikoli 1 u 2 ta' Regolament tal-Kunsill (KE) Nru 1258/99 tas-17 Mejju 1999 dwar il-finanzjament tal-politika agrikola komuni⁽¹⁾;
- (32) Billi huwa mehtieg li jsir provvediment għal miżuri ta' transizzjoni u sabiex il-Kummissjoni tkun tista' tadotta, jekk ikun mehtieg, miżuri ohra ta' transizzjoni;
- (33) Billi l-addattamenti għas-sistema ta' appoġġ għall-prodotti tar-raba' li jinhadem għandhom jiġu introdotti mis-sena tas-suq 2000/2001;
- (34) Billi, minhabba l-addattamenti preżenti fl-iskema ta' appoġġ kurrenti u l-modifikazzjonijiet ta' qabel, huwa xieraq, għal raġunijiet ta' ċarezza, li r-Regolament (KEE) Nru 1765/92 jiġi mibdul b'Regolament ġdid,

ADOTTA DAN IR-REGOLAMENT:

Artikolu 1

1. Dan ir-Regolament b'dan iwaqqaf sistema ta' hlasijiet taż-żoni għal produtturi ta' prodotti tar-raba' li jinharat.
2. Għall-iskopijiet ta' dan ir-Regolament:
 - is-sena tas-suq għandha tkun mill-1 Lulju sat-30 Ġunju,

⁽¹⁾ Ara pagna 103 ta' dan il-Ġurnal Uffiċjali.

— “prodotti tar-raba' li jinharat” għandhom jittiehdu bhala li jfissru dawk elenkati fl-Anness I.

3. Stati Membri fejn il-qamħirrum m'huwiex prodott tradizzjonali jistgħu jagħmlu l-hżin ta' haxix eliġibbli għall-hlas taż-żona għal prodotti tar-raba' li jinharat, taht l-istess kondizzjonijiet bħal dawk applikabbli għall-prodotti tar-raba' li jinharat.

KAPITOLU I

Artikolu 2

1. Produtturi tal-Komunità ta' prodotti tar-raba' li jinharat jistgħu japplikaw għal hlas taż-żona taht il-kondizzjonijiet stipulati f'dan ir-Regolament.

2. Il-hlas taż-żona għandu jiġi stabbilit fuq bażi ta' kull ettaru u jiġi divrenzjat skond ir-regjun.

Il-hlas taż-żona għandu jingħata għaž-żona miżrugħa bi prodotti tar-raba' li jinharat jew soġġetta għat-twarrib skond l-Artikolu 6 u li ma teċċedix żona bażi reġjonali. Dan huwa stabbilit bhala n-numru medju ta' ettari f'reġjun miżrugħ bi prodotti tar-raba' li jinharat jew, fejn ikun xieraq, mhux mahdum f'konformità ma' skema finanzjata pubblikament matul l-1989, l-1990 u l-1991. Reġjun f'dan is-sens għandu jinftehem li jfisser Stat Membru jew reġjun fi Stat Membru, skond kif jagħżel l-Istat Membru interessat.

3. Il-produtturi li japplikaw għall-hlas taż-żona għandhom ikunu soġġetti għal obbligu li jwarrbu parti mill-art li jiddetjenu mill-produzzjoni u għandhom jirċevu kumpens għal dan l-obbligu.

4. Meta s-somma taż-żoni li għalihom jintalab il-hlas taht l-iskema tal-prodotti tar-raba' li jinharat, inkluzi t-twarrib li hemm provdut dwaru taht dik l-iskema, ikun aktar miż-żona bażi, iż-żona eliġibbli għal kull bidwi għandha tiġi mnaqqsa proporzjonalment għall-hlasijiet kollha mogħtija taht dan ir-Regolament fir-reġjun fil-kwistjoni matul l-istess sena tas-suq.

Żoni li ma jkunux is-sugġett ta' applikazzjoni għall-hlas taht dan ir-Regolament iżda li jintużaw bhala appoġġ għal applikazzjoni għal għajjuna taht Regolament tal-Kunsill (KE) Nru 1254/1999 tas-17 Mejju 1999 dwar l-organizzazzjoni komuni tas-suq tal-laħam taċ-ċanga u vitella⁽²⁾ għandu wkoll jittiehed kont tagħhom fil-kalkolazzjoni taż-żoni li għalihom jintalab il-hlas.

⁽²⁾ Ara pagna 21 ta' dan il-Ġurnal Uffiċjali.

5. Jekk Stat Membru jagħmel il-ħzin tal-ħaxix eliġibbli għal hlasijiet għall-prodotti tar-raba' li jinharat, għandha tiġi definita zona bażi separata. Jekk iż-zona bażi għal prodotti tar-raba' li jinharat jew ħzin ta' ħaxix ma tintlaħaqx f'sena tas-suq partikolari, il-bilanċ ta' ettari għandu jiġi allokat għall-istess sena tas-suq liż-zona bażi li tikkorrispondi.

6. Meta Stat Membru jkun għażel li jistabbilixxi zona bażi nazzjonali waħda jew aktar, jista' jissuddividi kull zona bażi nazzjonali f'sub-zoni bażi skond kriterji oġġettivi li għandhom jiġu definiti mill-Istat Membru.

Għall-iskopijiet ta' l-applikazzjoni ta' dan il-paragrafu, iż-zoni bażi "Secano" u "Regadio" għandhom jiġu meqjusa bhala zoni bażi nazzjonali.

Fejn ikun hemm zieda f'zoni bażi nazzjonali, l-Istat Membru interessat jista', skond kriterji oġġettivi, jikkonċentra l-miżura applikabbli taħt paragrafu 4 totalment jew parzjalment fuq isub-zoni bażi li dwarhom iż-zieda tkun għet innotata.

L-Istati Membri li ddecidew li japplikaw il-possibilitajiet li hemm provdut dwarhom f'dan il-paragrafu, għandhom jinnotifikaw lill-produtturi u lill-Kummissjoni sal-15 Settembru bl-għażliet tagħhom u r-regoli dettaljati għall-applikazzjoni tagħhom.

Artikolu 3

1. Għall-iskop li jiġi stabbilit il-ġbir medju li għandu jintuza fil-kalkolu tal-hlas taż-zona, kull Stat Membru għandu jistabbilixxi pjan għall-qsim ta' l-art f'reġjuni li jistipula l-kriterji oġġettivi rilevanti biex jiġu decizi r-regjuni ta' produzzjoni separati sabiex jasal għal zoni omogeni distinti.

Għal dan l-ghan, l-Istati Membri għandhom jieħdu kont ta' sitwazzjonijiet speċifiċi waqt li jkunu qed ihejju l-pjanijiet tagħhom għall-qsim ta' l-art f'reġjuni. Jistgħu partikolarment jagġustaw il-ġbir medju skond xi differenzi strutturali bejn reġjuni tal-produzzjoni.

2. L-Istati Membri jistgħu wkoll japplikaw figura ta' ġbir differenti għal qamhirrum minn dik għal ċereali oħra fil-pjanijiet tagħhom għall-qsim ta' l-art f'reġjuni.

(a) Fejn il-ġabra għall-qamhirrum tkun oghla minn dik għal ċereali oħra, zona bażi, kif issir riferenza għaliha fl-Artikolu 2(2), għandha titwaqqaf separatament għall-qamhirrum, li tkopri reġjun ta' produzzjoni wiehed jew aktar, skond l-għażla ta' l-Istat Membru.

L-Istati Membri jistgħu wkoll, fir-reġjuni fil-kwistjoni, jwaqqfu zoni bażi separati għal prodotti oħra tar-raba' li jinharat barra l-qamhirrum. F'każijiet bħal dawn, jekk iż-zona bażi għall-qamhirrum ma tintlaħaqx f'sena tas-suq partikolari, il-bilanċ ta' ettari għandu jiġi allokat għall-istess sena tas-suq liż-zona bażi li tikkorrispondi għal prodotti oħra tar-raba' li jinharat barra l-qamhirrum.

(b) Fejn il-ġabra tal-qamhirrum tkun daqs jew inqas minn dik ta' ċereali oħra, tista' tiġi stabbilita wkoll zona bażi separata għall-qamhirrum skond punt (a). F'dawk il-każijiet u jekk l-Istat Membru jagħzel li jistabbilixxi zona bażi għal "prodotti tar-raba' li jinharat minbarra qamhirrum":

— jekk iż-zona bażi għall-"qamhirrum" ma tintlaħaqx f'sena tas-suq partikolari, il-bilanċ ta' ettari għandu jiġi allokat għall-istess sena tas-suq liż-zoni bażi li jikkorrispondu għal prodotti oħra,

— jekk iż-zona bażi għall-"prodotti tar-raba' li jinharat minbarra qamhirrum" ma tintlaħaqx f'sena tas-suq partikolari, il-bilanċ ta' ettari għandu jiġi allokat għall-istess sena tas-suq liż-zona bażi għall-"qamhirrum" involuta,

Jekk dawn iż-zoni bażi jinqabzu, l-Artikolu 2(4) għandu japplika.

3. L-Istati Membri jistgħu fil-pjanijiet għall-qsim ta' l-art f'reġjuni jiffissaw ġbir differenti għal art saqwija u bagħli. F'dak il-każ, l-Istati Membri għandhom jistabbilixxu zona bażi separata għal zoni li jkun fihom prodotti msaqqija.

Iż-zona bażi msaqqija għandha tkun daqs iż-zona medja msaqqija mill-1989 sal-1991 bl-ghan li jinhasdu prodotti tar-raba' li jinharat inkluzi ż-żjediet magħmula skond Artikolu 3(1), r-raba' subparagrafu, l-aħhar sentenza ta' Regolament (KEE) Nru 1765/92. Madankollu, iż-zona bażi msaqqija fil-Portugall għandha tiżdied progressivament b'sa 60000 ettari, għal dawk iż-zoni fejn gie stabbilit illi l-investment fit-tisqija beda wara l-1 Awissu 1992. Din iż-zieda tista' tiġi miżjuda parzjalment jew totalment maż-zona bażi msaqqija tal-qamhirrum kif issir riferenza għaliha fil-Artikolu 3(2)

It-twaqqif taż-zona bażi msaqqija m'għandhiex twassal għal xi zieda fiż-zona bażi totali ta' l-Istat Membru involut. Jekk iż-zona bażi msaqqija tinqabeż, Artikolu 2(4) għandu japplika.

Jekk iż-żona bażi msaqqija ma tintlaħaqx f'sena tas-suq partikolari, il-bilanċ ta' ettari għandu jiġi allokat għall-istess sena tas-suq liż-żona bażi mhux imsaqqija li tikkorrispondi.

4. Il-pjan ta' qsim ta' l-art freġjuni għandu fil-każi kollha jiżgura illi l-gabra medja ta' l-Istat Membru involut stabbilit għall-perjodu u skond il-kriterji li ssir riferenza għalihom fil-paragrafu 5 jiġi mħares.

5. Għal kull reġjun ta' produzzjoni, l-Istat Membru għandu jagħti dettalji taż-żoni u l-gbir ta' prodotti tar-raba' li jinharat li jkunu ġew prodotti f'dak ir-reġjun matul il-perjodu ta' hames snin 1986/1987 sal-1990/1991. Ġbir medju taċ-ċereali għandu jiġi kalkolat separatament għal kull reġjun billi tithalla barra s-sena bl-oghla u s-sena bl-aktar gabra baxxa matul dak il-perjodu.

Madankollu, dan l-obbligu jista' jiġi sodisfatt fil-każ ta':

- ċereali Portugiżi billi tiġi preżentata d-data li giet provduta skond Regolament tal-Kunsill (KEE) Nru 3653/90 tal-11 Diċembru 1990 li jintroduċi miżuri transitorji li jirregolaw l-organizzazzjoni komuni tas-suq taċ-ċereali u ross fil-Portugall⁽¹⁾,
- il-hames *Länder* Ġermaniżi godda billi jiġi provdut il-gbir medju applikabbli fil-*Länder* Ġermaniżi l-oħra,
- l-Italja u Spanja billi tiġi stabbilita l-gabra ta' riferenza bhala 3,9 tunnelli metriċi kull ettaru u 2,9 tunnelli metriċi kull ettaru rispettivament.

Jekk Stat Membru jiddeciedi li jitratta:

- il-qamħirrum separatament minn ċereali oħra, il-gbir medju taċ-ċereali, li m'għandux jiġi mibdul, għandu jiġi mqassam bejn qamħirrum u ċereali oħra,
- l-art imsaqqija separatament minn art mhux imsaqqija, il-gbir medju li jikkorrispondi, li m'għandux jiġi mibdul, għandu jiġi mqassam bejn iż-żewġ tipi.

6. L-Istati Membri għandhom jipprezentaw il-pjan tagħhom ta' qsim ta' l-art freġjuni lill-Kummissjoni sa l-1 Awissu 1999 flimkien ma' l-informazzjoni kollha neċessarja li tappoġġah. Sabiex jiġi sodisfatt dan l-obbligu, jistgħu jirreferu għall-pjan tagħhom ta' qsim ta' l-art freġjuni preżentat lill-Kummissjoni skond Regolament (KEE) Nru 1765/92.

⁽¹⁾ ĠU L 362, tas-27.12.1990, p. 28. Ir-Regolament kif emendat bir-Regolament tal-Kummissjoni (KE) Nru 1664/95 (ĠU L 158, tar-8.7.1995, p. 13)

Il-Kummissjoni għandha tezamina l-pjanijiet ta' qsim ta' l-art freġjuni preżentati mill-Istati Membri u għandha tiżgura illi kull pjan ikun ibbażat fuq kriterji xierqa, oġġettivi u li jkun konsistenti ma' l-informazzjoni storika disponibbli. Il-Kummissjoni tista' togġezzjona għal pjanijiet li ma jkunux kompatibbli mal-kriterji rilevanti fuq imsemmija partikolarment mal-gabra medja ta' l-Istat Membru. F'dan il-każ il-pjanijiet għandhom ikunu soġġetti għal aġġustament mill-Istat Membru involut wara konsultazzjoni mal-Kummissjoni.

Il-pjan ta' qsim ta' l-art freġjuni jista' jiġi rivedut mill-Istat Membru involut fuq talba tal-Kummissjoni jew fuq inizjattiva ta' dak l-Istat Membru skond l-istess proċedura msemmija f'dan l-Artikolu.

7. Jekk Stat Membru, skond il-paragrafu 1, jagħzel li jwaqqaf reġjuni ta' produzzjoni li d-demarkazzjoni tagħhom ma tikkorrispondix ma' dik taż-żoni bażi reġjonali, għandu jibgħat lill-Kummissjoni dikjarazzjoni sommarja ta' l-applikazzjonijiet għall-hlas u l-gbir li għandhom x'jaqsmu ma' dawn. Jekk johroġ minn din l-informazzjoni illi, fi Stat Membru, il-gabra medja li tirriżulta mill-pjan ta' qsim ta' l-art freġjuni applikat fl-1993 jew, fil-każ ta' l-Awstrija, il-Finlandja u l-Isvezja, il-gabra medja li tirriżulta mill-pjan applikat fl-1995 jew, fil-każ ta' l-Italja u Spanja l-gabra kif stabbilita fl-Artikolu 3(5) tinqabeż, il-hlasijiet kollha li jkunu ser isiru f'dak l-Istat Membru għas-sena tas-suq ta' wara għandhom jiġu mnaqqsa fi proporzjon mal-qbiż fil-limitu li jkun gie reġistrat. Madankollu, din id-dispożizzjoni m'għandhiex tapplika fejn il-kwantità li għaliha saru l-applikazzjonijiet, espressa f'tunnelli metriċi ta' ċereali, ma teċċedix dik li tirriżulta mill-prodott taż-żoni bażi totali ta' l-Istat Membru mill-gabra medja fuq imsemmija.

L-Istati Membri jistgħu jiddeciedu li jaċcertaw jekk kienx hemm xi qbiż tal-gabra medja għal kull zona bażi. F'każi bħal dawk, id-dispożizzjonijiet ta' dan il-paragrafu għandhom jiġu applikati għall-hlasijiet li għandhom jithallsu f'kull zona bażi involuta.

Artikolu 4

1. Mingħajr preġudizzju għall-Artikolu 10, il-hlas taż-żona għandu jiġi kalkolat billi jiġi multiplikat l-ammont bażiku kull tunnelli metrika bil-gabra medja taċ-ċereali stabbilita fil-pjan ta' qsim ta' l-art freġjuni għar-reġjun involut.

2. Il-kalkolazzjoni msemmija fil-paragrafu 1 għandha ssir billi tintuża l-gabra medja taċ-ċereali. Madankolu, fejn il-qamhirrum huwa trattat separatament, il-gabra "tal-qamhirrum" għandha tintuża għall-qamhirrum u l-gabra "taċ-ċereali minbarra qamhirrum" għandha tintuża għal ċereali, żerriegħa taż-żejt u żerriegħa tal-kittien.

3. L-ammont bażiku għandu jiġi stabbilit kif ġej:

għal prodotti tar-raba' tal-proteina:

— EUR 72,50/t mis-sena tas-suq 2000/2001 'il quddiem;

għal ċereali, ħzin ta' ħaxix u twarrib:

— EUR 58,67/t għas-sena tas-suq 2000/2001,

— EUR 63,00/t mis-sena tas-suq 2001/2002 'il quddiem;

għaž-żerriegħa tal-kittien:

— EUR 88,26/t għas-sena tas-suq 2000/2001,

— EUR 75,63/t għas-sena tas-suq 2001/2002,

— EUR 63,00/t mis-sena tas-suq 2002/2003 'il quddiem;

għal żerriegħa taż-żejt:

— EUR 63,00/t mis-sena tas-suq 2002/2003 'il quddiem.

L-ammont ta' EUR 63/t jista' jizjed mis-sena tas-suq 2002/2003 'il quddiem fid-dawl ta' tnaqqis finali fil-prezz ta' l-intervent ta' ċereali li hemm provdut dwaru fil-Artikolu 3(4) tar-Regolament (KEE) Nru 1766/92.

Din iż-żieda fi hlasijiet taż-żona għandu jkollha l-istess proporzjon mat-tnaqqis fil-prezz ta' l-intervent bhal dak applikabbli fis-sena 2000/2001 u 2001/2002.

4. Fil-Finlandja u l-Isvezja fit-tramuntana tat-62 Parallel u ċerti żoni adjaċenti milquta b'kondizzjonijiet ta' klima komparabbli li jagħmlu l-attività agrikola partikolarment diffiċli ammont supplimentari għall-hlas taż-żona ta' EUR 19/t, multiplikati bil-gabra uttilizzata għall-hlasijiet taż-żona, għandu jiġi applikat għal ċereali u żerriegħa taż-żejt.

Artikolu 5

Suppliment għall-hlas taż-żona ta' EUR 344,50 kull ettaru għandu jithallas għaž-żona miżrugħa bil-qamh durum fiż-żoni ta' produzzjoni tradizzjonali elenkati fl-Anness II, bla ħsara għall-limiti stabbiliti fl-Anness III.

Jekk it-total taż-żoni li għalihom jintalab suppliment għall-hlas taż-żona jkun akbar mill-limitu msemmi aktar 'il fuq matul is-sena tas-suq, iż-żona għal kull produttur li għaliha jista' jithallas is-suppliment għandha tiġi mnaqqsa proporzjonalment.

Madankollu, bla ħsara għall-limiti għal kull Stat Membru stipulati fl-Anness III, l-Istati Membri jistgħu jqassmu ż-żoni indikati f'dak l-Anness bejn iż-żoni ta' produzzjoni kif definiti fl-Anness II, jew, jekk ikun mehtieg, ir-regjuni ta' produzzjoni li ssir riferenza għalihom fl-Artikolu 3, skond kemm tkun laħqet il-produzzjoni tal-qamh durum matul il-perjodu bejn l-1993 u l-1997. Fejn dan isir, jekk it-total taż-żoni f'regjun li għalih jintalab suppliment għall-hlas taż-żona jkun akbar mill-limitu tar-regjun li jikkorrispondi matul sena tas-suq, iż-żona għal kull produttur f'dak ir-regjun ta' produzzjoni li għalih jista' jithallas is-suppliment għandha tiġi mnaqqsa proporzjonalment. It-tnaqqis għandu jsir meta, fi Stat Membru, iż-żoni fir-regjuni, li ma jkunux laħqu l-limiti tar-regjun tagħhom, ikunu ġew imqasma lil regjuni li fihom dawk il-limiti jkunu nqabzu.

F'regjuni fejn il-produzzjoni ta' qamh durum hija stabbilita sewwa, minbarra dawk li ssir riferenza għalihom fl-Anness II, għajjnuna speċjali ammontanti għal EUR 138,90 kull ettaru għandha tingħata sa limitu tan-numru ta' ettari stipulati fl-Anness IV.

Artikolu 6

1. L-obbligu tat-twarrib għal kull produttur li japplika għal hlasijiet taż-żona għandha tiġi stabbilita bhala proporzjon taż-żona tiegħu miżrugħa bi prodotti tar-raba' li jinharat u li għaliha ssir talba u tithalla mwarrba skond dan ir-Regolament.

Ir-rata bażika ta' twarrib obbligatorju hija stabbilita bhala 10 % mis-sena tas-suq 2000/2001 sas-sena tas-suq 2006/2007.

2. L-Istati Membri għandhom japplikaw miżuri ambjentali xierqa li jikkorrispondu mas-sitwazzjonijiet speċifiċi ta' l-art imwarrba.

3. L-art imwarrba tista' tintuża għall-provista ta' materjal għall-manifattura fil-Komunità ta' prodotti li m'humix primarjament maħsuba għall-konsum mill-bnedmin jew l-annimali, sakemm jiġu applikati sistemi ta' kontroll effettivi.

L-Istati Membri għandhom jiġu awtorizzati jhallsu għajjnuna nazzjonali sa 50 % ta' l-ispejjeż assoċjati mat-twaqqif ta' prodotti multi-annwali maħsuba għal produzzjoni bio-massa fuq l-art imwarrba.

4. Fejn għbir differenti jiġi stipulat għal art imsaqqija u mhux imsaqqija, japplikaw il-hlasijiet għat-twarrib għall-art mhux imsaqqija. Fil-każ tal-Portugall, il-hlas għandu jiehu kont ta' l-għajnuna mogħtija taht Regolament (KEE) Nru 3653/90.

5. Il-produtturi jistgħu jingħataw il-hlasijiet tat-twarrib fuq art li voluntarjament ikunu warrbu aktar milli kienu obbligati jwarrbu. L-Istati Membri għandhom jippermettu li l-bdiewa jwarrbu sa mill-inqas 10 % taż-żona miżrugħa bi prodotti tar-raba' li jinharat u li għaliha ssir applikazzjoni għall-hlas, u tithalla mwarrba skond dan ir-Regolament. Perċentwalii oghla jistgħu jiġu stipulati minn Stat Membru waqt li jittiehed kont ta' sitwazzjonijiet speċifiċi u tiġi żgurata okkupazzjoni suffiċjenti ta' l-art tar-raba'.

6. Il-hlas għat-twarrib jista' jingħata fuq bażi multi-annwali għal perjodu sa hames snin.

7. Produtturi li jagħmlu applikazzjoni għall-hlas għal zona li ma tkunx akbar miż-żona li tkun meħtieġa biex jiġu prodotti 92 tunnellata metrika ta' ċereali, skond il-baži tal-għbir stabbiliti għar-reġjun tagħhom, m'humiex marbuta bl-obbligu tat-twarrib. Paragrafi 5 u 6 għandhom japplikaw għal dawn il-produtturi.

8. Mingħajr preġudizzju għall-Artikolu 7, żoni:

— mwarrba skond agri-ambjent (Artikoli 22 sa 24 ta' Regolament tal-Kunsill (EC) Nru 1257/1999 tas-17 Meju 1999 dwar appoġġ għal żvilupp rurali mill-Fond Ewropew ta' Tmexxija u Garanzija ta' l-agrikoltura (EAGGF) u li jemenda ċerti Regolamenti⁽¹⁾, li la jintużaw għal skopijiet agrikoli u anqas għal xi skopijiet li jhallu l-qligh hliet dawk aċċettati għal art oħra mwarrba skond dan ir-Regolament, jew

— msagħra skond it-tisgħir (Artikolu 31 ta' Regolament (KE) Nru 1257/1999,

bħala riżultat ta' applikazzjoni magħmula wara t-28 Ġunju 1995, jistgħu, sa kull limitu għal kull parti li jiddetjenu li jista' jiġi stabbilit mill-Istat Membru involut, jitqiesu bħala li huma mwarrba għall-iskopijiet tat-twarrib meħtieġ indikat f'paragrafu 1. Dak il-limitu għandu jiġi stabbilit biss sa fejn huwa neċessarju sabiex jiġi evitat li ammont sproporzjonat mill-estimi disponibbli li għandu x'jaqsam ma' l-iskema fil-kwistjoni jiġi konċentrat fuq numru żgħir ta' rziezet.

⁽¹⁾ Ara paġna 80 ta' dan il-Ġurnal Uffiċjali.

Madankollu, fuq dawn iż-żoni, il-hlas taż-żona speċifikat fl-Artikolu 4 m'għandux jingħata u l-appoġġ mogħti taht l-Artikolu 24(1), jew l-Artikolu 31(1), tat-tieni talba uffiċjali ta' Regolament (KE) Nru 1257/1999 (regolament dwar l-iżvilupp rurali) għandu jkun limitat għal ammont li l-aktar ikun daqs il-hlas taż-żona għat-twarrib speċifikat fl-Artikolu 4(3).

L-Istati Membri jistgħu jiddeċiedu li ma japplikawx l-iskema li hemm provdut dwarha f'dan il-paragrafu lil applikant għid f'xi reġjun fejn ikun hemm riskju kontinwu ta' qbiż tal-limitu sinifikanti taż-żona bażi reġjonali.

Artikolu 7

Applikazzjonijiet għal hlasijiet ma jistgħux isiru fir-rigward ta' art li fil-31 Diċembru 1991 kienet taht merġha permanenti, prodotti tar-raba' jew sigar permanenti jew kienet tintuża għal skopijiet mhux agrikoli.

L-Istati Membri jistgħu, b'kondizzjonijiet li jridu jiġu stabbiliti, ma jimxux ma' dawn id-diposizzjonijiet taht ċerti ċirkostanzi speċifiċi, partikolarment għal żoni soġġetti għal programmi ta' ristrutturazzjoni jew għal żoni soġġetti għal newba standard ta' prodotti tar-raba' multi-annwali ma' dawk il-prodotti tar-raba' elenkati fl-Anness I. F'każijiet bħal dawn, għandhom jiehdu azzjoni sabiex jevitaw kull zieda sinifikanti fiż-żona agrikola totali eliġibbli. Dan jista' partikolarment jinvolvi li żoni li qabel kienu jitqiesu eliġibbli jibdeu jitqiesu mhux eliġibbli bħala miżura li tikkumpensa.

L-Istati Membri jistgħu wkoll ma jimxux mad-dispożizzjonijiet ta' l-ewwel subparagrafu taht ċerti ċirkostanzi speċifiċi li għandhom x'jaqsmu ma' forma jew oħra ta' intervent pubbliku fejn dak l-intervent jirriżulta f'bidwi li jkabbar prodotti fuq art li qabel kienet meqjusa mhux eliġibbli sabiex ikompli bl-attività agrikola normali tiegħu u l-intervent fil-kwistjoni jfisser illi art li oriġinarjament kienet eliġibbli ma tibqax hekk bir-riżultat illi l-ammont totali ta' art eliġibbli ma tizdiedx b'mod sinifikanti.

Barra dan, l-Istati Membri jistgħu, f'ċerti każi mhux koperti biż-żewġ subparagrafi preċedenti, ma jimxux ma' l-ewwel subparagrafu jekk jipprovdu prova fi pjan preżentat lill-Kummissjoni illi l-ammont totali ta' art eliġibbli jkun ser jibqa l-istess.

Artikolu 8

1. Il-hlasijiet għandhom isiru bejn is-16 Novembru u l-31 Jannar wara l-hsad. Madankollu, fejn japplika Artikolu 6(3), hlasijiet taż-żona għall-art imwarrba għandhom jithallsu bejn is-16 Novembru u l-31 Marzu.

2. Sabiex jikkwalifika għall-hlas taż-żona, produttur għandu sa mhux aktar tard mill-31 Mejju ta' qabel il-hsad rilevanti jkun żerġha ż-żerriegħa u sa mhux aktar tard mill-15 Mejju jkun ippreżenta applikazzjoni.

3. L-Istati Membri għandhom jieħdu l-miżuri meħtieġa sabiex ifakkru lill-applikanti dwar il-htieġa li jirrispettaw il-liġijiet dwar l-ambjent.

Artikolu 9

Regoli dettaljati għall-applikazzjoni ta' dan il-Kapitolu għandhom jiġu adottati skond il-proċedura stipulata fl-Artikolu 23 ta' Regolament tal-Kunsill (KEE) Nru 1766/92 tat-30 Ġunju 1992 dwar l-organizzazzjoni komuni tas-suq taċ-ċereali⁽¹⁾ u partikolarment:

- dawk li għandhom x'jaqsmu mat-twaqqif u tmexxija ta' zoni bażi,
- dawk li għandhom x'jaqsmu mat-twaqqif ta' pjanijiet għall-qsim tal-produzzjoni f'reġjuni,
- dawk li għandhom x'jaqsmu mal-ħzin ta' haxix,
- dawk li għandhom x'jaqsmu ma' l-ġhoti tal-hlas taż-żona,
- dawk li għandhom x'jaqsmu maż-żona minima eliġibbli għall-hlas; dawk ir-regoli għandhom jieħdu kont partikolari tal-htigijiet ta' osservazzjoni u ta' l-effikaċja mixtieqa ta' l-iskema fil-kwistjoni,
- dawk li jistabbilixxu, għall-qamh durum, l-eliġibbiltà għas-suppliment tal-hlas taż-żona li ssir riferenza għalih fl-Artikolu 5 u l-htigijiet ta' eliġibbiltà għall-ġhajjnuna speċjali li ssir riferenza għalih f'dak l-Artikolu, u partikolarment id-determinazzjoni tar-reġjuni li għandhom jiġu kkunsidrati,
- dawk li għandhom x'jaqsmu mat-twarrib, partikolarment dawk li għandhom x'jaqsmu ma' l-Artikolu 6(3); dawk il-kondizzjonijiet jistgħu jinkludu t-tkabbir ta' prodotti mingħajr kumpens,

⁽¹⁾ ĠU L 181, ta' l-1.7.1992, p. 21. Ir-Regolament kif l-aħhar emendat bir-Regolament tal-Kummissjoni (KE) Nru 923/96 (ĠU L 126, ta' l-24.5.1996, p. 37)

— dawk li għandhom x'jaqsmu mal-kondizzjonijiet għall-applikazzjoni ta' Artikolu 7; dawn il-kondizzjonijiet għandhom jispeċifikaw taht liema ċirkostanzi d-dispożizzjonijiet ta' Artikolu 7 jistgħu jiġu rinunzjati u l-obbligu ta' l-Istati Membri li jirreferu azzjoni prevista lill-Kummissjoni għall-approvazzjoni,

— dawk li għandhom x'jaqsmu mal-konformità mal-Memorandum ta' Ftehim dwar ċerta żerriegħa taż-żejt bejn il-Komunità Ekonomika Ewropea u l-Istati Uniti ta' l-Amerika fi ħdan il-qafas tal-GATT approvata b'Deċizzjoni 93/355/EEC⁽²⁾.

Skond l-istess proċedura, il-Kummissjoni tista':

— jew tagħmel l-ġhoti tal-hlasijiet soġġett għall-użu ta' żerriegħa speċifika, żerriegħa ċertifikata fil-każ ta' qamh durum, ċerti varjetajiet fil-każi ta' żerriegħa taż-żejt, qamh durum u żerriegħa tal-kittien jew tipprovdi għall-possibbiltà li l-Istati Membri jagħmlu l-ġhoti tal-hlasijiet soġġett għal dawk il-kondizzjonijiet,

— tippermetti li d-dati fl-Artikolu 8(2) jiġu varjati f'ċerti zoni fejn kondizzjonijiet eċċezzjonali ta' klima jirrendu d-dati normali mhux applikabbli,

— tippermetti lill-Istati Membri, bla ħsara għas-sitwazzjoni ta' l-estimi, li jawtorizzaw, permezz ta' deroga minn Artikolu 8(1), hlasijiet qabel is-16 Novembru f'ċerti reġjuni, sa 50 % tal-hlasijiet taż-żona u tal-hlas għat-twarrib fis-snin li fihom kondizzjonijiet eċċezzjonali ta' klima jkun hekk naqqsu l-ġbir li l-produtturi jkun qegħdin jiffaċċjaw diffikultajiet kbar finanzjarji.

IL-KAPITOLU II

Artikolu 10

1. Għas-snin tas-suq 2000/2001 u 2001/2002 il-hlasijiet taż-żona għal żerriegħa taż-żejt jiġu kkalkolati billi jiġu multiplikati s-segwentri ammonti bil-ġabra medja taċ-ċereali stabbilita fil-pjan tal-qsim ta' l-art f'reġjuni fir-reġjun involut:

— EUR 81,74/t għas-sena tas-suq 2000/2001,

— EUR 72,37/t għas-sena tas-suq 2001/2002.

⁽²⁾ ĠU L 147, tat-18.6.1993, p. 25

Madankollu, l-Istati Membri għandu jkollhom il-possibbiltà li jkomplu jstabbilixxu l-hlasijiet għaż-żerriegħa taż-żejt skond il-baži tal-ġabra storika tar-reġjun ta' żerriegħa taż-żejt. F'dak il-każ il-ġabra għandha tiġi multiplikata b'1,95.

2. Għas-snin tas-suq 2000/2001 u 2001/2002, żona massima garantita (MGA) għandha tiġi stabbilita għall-hlasijiet taż-żoni speċifiċi għall-prodotti tar-raba' għal żerriegħa taż-żejt ta' 5482000 ettari, mnaqqsa bir-rata ta' twarrib obbligatorju applikabbli għal dik is-sena tas-suq, jew b'10 % jekk dik ir-rata hija inqas minn 10 %. Jekk wara l-applikazzjoni ta' Artikolu 2 iż-żona massima garantita tinqabeż, il-Kummissjoni għandha tnaqqas l-ammonti li ssir riferenza għalihom f'paragrafu 1, skond id-dispożizzjonijiet ta' paragrafi 3 u 4.

3. Jekk iż-żona ta' żerriegħa taż-żejt diġà stabbilita bħala eliġibbli għal hlasijiet taż-żona speċifiċi għal prodotti tar-raba' għal żerriegħa taż-żejt f'xi sena li taqbeż l-MGAs, il-Kummissjoni għandha tnaqqas, b'1 % għal kull punt perċentwali li bih l-MGA tinqabeż, l-ammont bażiku għal dik is-sena. Jekk l-MGA tinqabeż b'aktar minn perċentwali tal-limitu, għandhom japplikaw regoli speċjali. Sal-perċentwali tal-limitu, it-tnaqqis ta' l-ammont għandu jkun uniformi fl-Istati Membri kollha. Aktar mill-perċentwali tal-limitu, tnaqqis ieħor xieraq għandu japplika f'dawk l-Istati Membri li jkunu qabżu iż-żoni nazzjonali ta' riferenza stipulati fl-Anness V, imnaqqsa bir-rata li ssir riferenza għaliha f'paragrafu 4. Madankollu, fil-każ tal-Ġermanja it-tnaqqis addizzjonali xieraq jista' jiġi agġustat fuq talba tagħha, kollu jew parti minnu, skond iż-żona bażi reġjonali; fejn din l-għażla tiġi eżerċitata, il-Ġermanja għandha immedjatement tibgħat lill-Kummissjoni d-data użata biex tikkalkula t-tnaqqis li għandu jiġi applikat.

Il-Kummissjoni għandha, skond il-proċedura stipulata fl-Artikolu 23 ta' Regolament (KEE) Nru 1766/92, tistabbilixxi d-daqs u d-distribuzzjoni tat-tnaqqis xieraq li għandu jiġi applikat u għandha, partikolarment, tiżgura li t-tnaqqis medju mgħobbi għall-Komunità bħala haġa wahda jkun daqs il-perċentwali li biha jkun inqabeż l-MGA.

4. Il-perċentwali tal-limitu li hemm provdut dwaru fil-paragraf 3 għandu jkun 0 %.

5. Jekk il-hlas taż-żona għaż-żerriegħa taż-żejt jiġi mnaqqas skond id-dispożizzjonijiet fil-paragrafi 3 u 4, il-Kummissjoni għandha tnaqqas l-ammonti bażiċi rilevanti għas-sena tas-suq ta' wara bl-istess perċentwali kemm-il darba l-MGA ma tinqabizx f'dik is-sena, f'liema każ il-Kummissjoni tista' tiddeċiedi li dak it-tnaqqis m'għandux japplika.

6. Jekk l-MGA għall-Komunità jinqabeż fis-sena tas-suq 2000/2001, il-perċentwali ta' tnaqqis fl-ammonti ta' riferenza reġjonali applikati għas-sena tas-suq 1999/2000 għandhom jiġu applikati mill-Kummissjoni lill-ammont bażiku rilevanti għas-sena tas-suq 2000/2001 bl-istess perċentwali.

7. Minkejja d-dispożizzjonijiet ta' dan l-Artikolu, l-Istati Membri li fihom hemm riskju sinifikanti li iż-żoni ta' Riferenza Nazzjonali stipulati fl-Anness V jinqabżu sostanzjalment fis-sena tas-suq ta' wara jistgħu jllimitaw iż-żona li għaliha produttur individwali jista' jirċevi l-hlasijiet taż-żona għaż-żerriegħa taż-żejt li ssir riferenza għalihom f'dan l-artikolu. Dak il-limitu għandu jiġi kalkolat bħala perċentwali taż-żona ta' art tar-raba' li tinhadem, ta' l-Istat Membru jew inkella taż-żona bażi reġjonali, li tkun eliġibbli għall-hlasijiet taż-żona li hemm provdut dwarhom f'dan ir-Regolament u għandhom jiġu applikati għaż-żona eliġibbli ta' art li tinharat tal-produttur. Dan il-limitu jista' jiġi divrenzjat bejn iż-żoni bażi reġjonali jew żoni sub-baži skond il-baži ta' kriterji oġġettivi. L-Istati Membri għandhom ihabbru dak il-limitu, mhux aktar tard mill-1 ta' Awwissu tas-sena tas-suq li tiġi qabel dik li fir-rigward tagħha jiġi mitlub il-hlas taż-żona, jew sa data aktar kmieni fil-każ ta' Stat Membru, jew reġjuni fi Stat Membru, fejn it-thawwil għas-sena tas-suq fil-kwistjoni jsir qabel l-1 ta' Awwissu.

8. It-tnaqqis li jirriżulta miż-żieda tal-MGA, applikat skond id-dispożizzjonijiet ta' dan l-Artikolu, ma jistax iwassal għal ammont inqas minn:

— EUR 58,67/t għas-sena tas-suq 2000/2001,

— EUR 63,00/t għas-sena tas-suq 2001/2002.

9. Produtturi ta' żerriegħa tal-ġirasol użata għall-hlewriet, miżrugħa għall-hsad, għandhom jiġu esklużi mill-benefiċċju ta' l-appoġġ li hemm provdut dwaru taht it-termini ta' dan l-artikolu.

10. Fi żmien sentejn mill-applikazzjoni ta' l-artikolu preżenti l-Kummissjoni għandha tippreżenta rapport lill-Kunsill dwar l-iżvilupp tas-suq taż-żerriegħa taż-żejt. Jekk ikun meħtieġ dan ir-rapport ikun akkumpanjat minn proposti xierqa f'każ li l-potenzjal tal-produzzjoni jiddeterjora serjament.

Artikolu 11

L-ammonti tal-hlasijiet taż-żona u l-hlasijiet għat-twarrib kif ukoll il-perċentwali taż-żona li għandha titwarrab stabbilita f'dan ir-Regolament jistgħu jinbidlu fid-dawl ta' żviluppi fil-produzzjoni, produttività u s-swieq, skond il-proċedura stipulata fl-Artikolu 37(2) tat-Trattat.

Artikolu 12

Jekk ikunu mehtieġa miżuri speċifiċi biex jiffaċilitaw it-transizzjoni mis-sistema li hija fis-sehħ għal dik stabbilita b'dan ir-Regolament, daww il-miżuri għandhom jiġu adottati skond il-proċedura stipulata fl-Artikolu 23 ta' Regolament (KEE) Nru 1766/92.

Artikolu 13

Il-miżuri ddefiniti f'dan ir-Regolament għandhom jiġu meqjusa bhala intervent maħsub biex jistabbilizza s-swieq agrikoli fit-tifsira ta' l-Artikolu 1(2)(b) ta' Regolament tal-Kunsill (KE) Nru 1258/1999.

Dan ir-Regolament għandu jorbot kollu kemm hu u jkun direttament applikabbli fl-Istati Membri kollha.

Magħmul fi Brussell, 17 Mejju 1999.

Artikolu 14

Regolament (KEE) Nru 1765/92 u Regolament (KEE) Nru 1872/94 qegħdin b'dan jiġu mħassra.

Artikolu 15

1. Dan ir-Regolament għandu jidhol fis-sehħ sebat ijiem wara l-pubblikazzjoni tiegħu fil-*Ġurnal Uffiċjali tal-Komunitajiet Ewropej*.
2. Dan ir-Regolament għandu japplika mis-sena tas-suq tal-2000/2001 'il quddiem.
3. Regolament (KEE) Nru 1765/92 u Regolament (KEE) Nru 1872/94 għandhom jibqgħu jiġu applikati fir-rigward tas-sinj tas-suq 1998/1999 u 1999/2000.

Għall-Kunsill

Il-President

K.-H. FUNKE

ANNEX I

DEFINIZZJONI TAL-PRODOTTI

Kodiċi NM	Deskrizzjoni
I. ĊEREALI	
1001 10 00	Qamħ
1001 90	Qamħ iehor u meslin li ma jkunx durum
1002 00 00	Sikrana
1003 00	Xghir
1004 00 00	Hafur
1005	Qamhirrum
1007 00	Grain sorghum
1008	Buckwheat, millet u canary seed; ċereali ohra
0709 90 60	Sweet corn
II. ŻRIERAGH TAŻ-ŻEJT	
1201 00	Soya beans
ex 1205 00	Rape seed
ex 1206 00 10	Żerriegħa tal-ġirasol
III. PROTEIN CROPS	
0713 10	Pizelli
0713 50	Field beans
ex 1209 29 50	Sweet lupins
IV. KITTJEN	
li ma jkunx fibra tal-kittien	
ex 1204 00	Żerriegħa tal-kittien (<i>Linum usitatissimum</i> L.)

ANNEX II

ŻONI TRADIZZJONALI GHALL-PRODUZZJONI TA' QAMH DURUM

IL-GREĊJA

In-Nomoi (prefetturi) tar-reġjuni li ġejjin

Il-Greċja ċentrali
 Il-Peloponnese
 Il-Gzejjer Jonji
 Thessaly
 Il-Maċedonja
 Il-Gzejjer Eġej
 Thrace

SPANJA

Il-Provinċji

Almería
 Badajoz
 Burgos
 Cádiz
 Córdoba
 Granada
 Huelva
 Jaén
 Málaga
 Navarra
 Salamanca
 Seville
 Toledo
 Zamora
 Zaragoza

L-AWSTRIJA

Pannonia

FRANZA

Ir-Regjuni

Midi-Pyrénées
 Provence-Alpes-Côte d'Azur
 Languedoc-Roussillon

Departments ()*

Ardèche
 Drôme

L-ITALJA

Ir-Regjuni

Abruzzo
 Basilicata
 Calabria
 Campania
 Latium
 Marzu
 Molise
 Umbria
 Apulia
 Sardinia
 Sqallija
 Toskana

IL-PORTUGALL

Distretti

Santarém
 Lisbona
 Setúbal
 Portalegre
 Évora
 Beja
 Faro

(*) Kull wiehed minn dawn id-dipartimenti jista' jkun marbut ma wiehed mir-regjuni msemmija hawn fuq

ANNEX III

ŻONI MASSIMI GARANTITI LI QED JIRĊIEVU S-SUPPLIMENT TAL-ĦLAS TAŻ-ŻONA GHALL-QAMH DURUM

	(ettari)
Greċja	617 000
Spanja	594 000
Franza	208 000
Italja	1 646 000
Awstrija	7 000
Portugall	118 000

ANNEX IV

ŻONI MASSIMI GARANTITI LI QED JIRĊIEVU L-GĦAJNUNA SPEĊJALI GHALL-QAMH DURUM

	(ettari)
Ġermanja	10 000
Spanja	4 000
Franza	50 000
Italja	4 000
Renju Unit	5 000

ANNEX V

ŻONA NAZZJONALI TA' RIFERENZA

(f'1 000 ettaru)

Pajjiż	Għal 2001/2001 u 2001/2002 snin tas-suq
Belġju	6
Danimarka	236
Ġermanja	929
Greċja	26
Spanja	1 168
Franza	1 730
Irlanda	5
Italja	542
Lussemburgu	2
Olanda	7
Awstrija	147
Portugall	93
Finlandja	70
Sveżja	137
Renju Unit	385